

पहिल्या प्रयत्नातच 26 जणांना 100 पर्सेंटाईल !

‘एमएचटी-सीईटी पीसीएम गटाचा निकाल जाहीर



प्रतिनिधी १६ जून

मुंबई : अभियांत्रिकी प्रवेशाच्या शर्यतीत यंदा विद्यार्थ्यांना मिळालेल्या दुहेरी संधीचा परिणाम आता निकालातूनही दिसून येत आहे. राज्य सामायिक प्रवेश परीक्षा कक्षाने (सीईटी) अभियांत्रिकी, औषधनिर्माणशास्त्र आणि कृषी शिक्षण अभ्यासक्रमांसाठीच्या

पीसीएम गटाच्या पहिल्या सीईटीचा निकाल रविवारी जाहीर केला. या परीक्षेत तब्बल २६ विद्यार्थ्यांनी १०० पर्सेंटाईल मिळवत सर्वोच्च स्थान पटकावले आहे. दरम्यान, यंदापासून प्रथमच दोन वेळा परीक्षा घेण्यात आल्याने विद्यार्थ्यांचे लक्ष आता दुसऱ्या संधीच्या निकालाकडे लागले आहे. दोन्ही परीक्षांमधील सर्वोच्च पर्सेंटाईलच प्रवेशासाठी ग्राह्य धरण्यात

चार विद्यार्थिनींना १०० पर्सेंटाईल

निकालात १०० पर्सेंटाईल मिळविणाऱ्या २६ मध्ये २२ विद्यार्थी आणि चार विद्यार्थिनींचा समावेश आहे. यापैकी २४ विद्यार्थी महाराष्ट्रातील असून, दोन विद्यार्थी अन्य राज्यांतील आहेत. पुणे, नागपूर, मुंबई, ठाणे, चंद्रपूर, गोंदिया, लातूर, सोलापूर आणि यवतमाळसारख्या जिल्ह्यांतील विद्यार्थ्यांनी सर्वोच्च पर्सेंटाईल मिळवत आपली छाप पाडली.

दुसऱ्या संधीच्या निकालाकडे लक्ष

दुसऱ्या संधीच्या सीईटीचे निकाल अद्याप जाहीर व्हायचे आहेत. त्यामुळे अनेक विद्यार्थ्यांच्या गुणवत्ता क्रमवारीत बदल होण्याची शक्यता व्यक्त केली जात आहे. विशेषतः पहिल्या प्रयत्नात अपेक्षित कामगिरी न करणाऱ्या विद्यार्थ्यांना दुसऱ्या परीक्षेतील गुणांचा मोठा फायदा होऊ शकतो. परिणामी, अंतिम गुणवत्ता यादी आणि प्रवेश प्रक्रियेचे चित्र दुसऱ्या निकालानंतर अधिक स्पष्ट होणार आहे.

येणार आहे.

राज्यातील व्यावसायिक शिक्षणाच्या प्रवेश प्रक्रियेत सीईटीला विशेष महत्त्व असते. यंदा पीसीएम गटाच्या पहिल्या परीक्षेसाठी ४ लाख ७९ हजार ३३२ विद्यार्थ्यांनी नोंदणी केली होती. त्यापैकी ४ लाख ५४ हजार ६९ विद्यार्थ्यांनी प्रत्यक्ष

परीक्षा दिली.

राज्यातील ३६ जिल्ह्यांतील १८६ परीक्षा केंद्रांवर संगणकाधारित पद्धतीने ही परीक्षा घेण्यात आली होती. विशेष म्हणजे, यंदा महाराष्ट्राबाहेरील कोणत्याही केंद्रावर परीक्षा आयोजित करण्यात आलेली नव्हती.

महाराष्ट्रासह देशभरात पावसाला ब्रेक

►तब्बल ६४ टक्के तूट►शेतकरी प्रतीक्षेत►मान्सूनची यंत्रणा कमकुवत

प्रतिनिधी १६ जून

मुंबई/नवी दिल्ली: यंदा वेळेपूर्वी अंदामानात दाखल होऊन वेगाने वाटचाल करणाऱ्या मान्सूनला अचानक ब्रेक लागला आहे. भारताच्या बहुतांश भागासह महाराष्ट्रात मान्सूनच्या वाटचालीत अनपेक्षित खंड पडला असून, जूनच्या मध्यापर्यंत देशपाताळीवर पावसाचे प्रमाण तब्बल ६४ टक्के कमी झाले आहे. तर महाराष्ट्रात ही तूट ६९ टक्क्यांवर पोहोचली आहे. तज्ज्ञांच्या मते, समुद्रात ओलाव्याची कमतरता नाही. मात्र, वातावरणाच्या वरच्या



स्तरांतील वाऱ्यांमध्ये झालेल्या बदलांमुळे मान्सूनची यंत्रणा कमकुवत झाली आहे. यामुळे ढग तयार होण्याची प्रक्रिया

मंदावली आहे. परिणामी मान्सून देशात दाखल झाला असला, तरी अपेक्षित पाऊस पडत नाही.

शरद पवार यांच्या कुस्तिगीर परिषदेला दणका !

प्रतिनिधी १६ जून

मुंबई : राष्ट्रवादी काँग्रेस पक्षाचे अध्यक्ष शरद पवार यांच्या नेतृत्वाखालील महाराष्ट्र राज्य कुस्तिगीर परिषदेची भारतीय कुस्ती महासंघाने केलेली संलग्नता रद्द करण्याची कारवाई मुंबई उच्च न्यायालयाने सोमवारी कायम ठेवली. न्या. भारती डांगरे आणि न्या. मंजुषा देशपांडे यांच्या खंडपीठात परिषदेने दाखल केलेले अपील फेटाळले. भारतीय कुस्ती महासंघाने १ जानेवारी २०२३ रोजी परिषदेची मान्यता रद्द करून तिच्या जागी महाराष्ट्र राज्य

कुस्तिगीर संघाला मान्यता दिली. याविरोधात परिषदेने उच्च न्यायालयात दाद मागितली होती. परिषदेने दावा केला की, संघटनेची मान्यता रद्द करण्याचा निर्णय महासंघाच्या कार्यकारिणी समितीने नव्हे, तर निरीक्षण समितीने घेतला होता. त्यामुळे हा निर्णय मनमानी आणि बेकायदेशीर आहे. विशेष म्हणजे, परिषदेची मान्यता रद्द करण्यापूर्वी महासंघाने २०२२मध्ये राज्य संघटनेच्या निवडून आलेल्या कार्यकारिणीत हस्तक्षेप करून ती बरखास्त केली होती. त्या निर्णयाला मुंबई उच्च न्यायालयाने यापूर्वीच 'अवाजबी,



बेकायदेशीर आणि खिलाडबुलीला न शोभणारा' ठरवले होते. नोव्हेंबर २०२२मध्ये दिलेल्या आदेशात न्यायालयाने नमूद केले होते की, महासंघाचा निर्णय नैसर्गिक न्यायाच्या तत्वांचे उल्लंघन करणारा असून, संबंधितांना कोणतीही संधी न देता त्यांच्या पाठीमागे घेण्यात आला होता.

PLFS व ASUSE सर्वेक्षणांना बुलढाण्यात प्रारंभ

रोजगार व असंघटित क्षेत्राच्या विकासाचा आढावा घेणार

बुलढाणा : केंद्र शासनाच्या सांख्यिकी व कार्यक्रम अंमलबजावणी मंत्रालयाच्या मार्गदर्शनाखाली अर्थ व सांख्यिकी आयुक्तालय, महाराष्ट्र शासनमार्फत राबविण्यात येणाऱ्या Periodic Labour Force Survey (PLFS) आणि Annual Survey of Unincorporated Sector Enterprises (ASUSE) या राष्ट्रीय स्तरावरील सर्वेक्षणांना बुलढाणा जिल्ह्यात प्रारंभ झाला आहे. या सर्वेक्षणांचे उद्घाटन जिल्हाधिकारी डॉ. प्रविणकुमार देवरे यांच्या हस्ते करण्यात आले.

यावेळी उपआयुक्त जिल्हा सांख्यिकी कार्यालयाचे अधिकारी, जिल्हा नियोजन अधिकारी तसेच जिल्हा सांख्यिकी कार्यालय व जिल्हा नियोजन समितीतील अधिकारी-कर्मचारी तसेच सर्वेक्षणाचे प्रत्यक्ष क्षेत्रीय काम करणारे पर्यवेक्षक व गणकदेखील यावेळी उपस्थित होते.

PLFS सर्वेक्षणाद्वारे रोजगार, बेरोजगारी, कामगारांचा सहभाग,



शिक्षणानुसार व वयानुसार रोजगाराची स्थिती, शहरी व ग्रामीण भागातील रोजगाराचे स्वरूप, कामाचे तास तसेच बेरोजगारी दर याबाबतची माहिती संकलित केली जाणार आहे. डिजिटल प्लॅटफॉर्मवर कार्यरत कामगारांचाही या सर्वेक्षणात समावेश करण्यात येणार आहे. तर ASUSE सर्वेक्षणाद्वारे असंघटित क्षेत्रातील (बिगर कृषी) उत्पादन, व्यापार व सेवा क्षेत्रातील उद्योगांची आर्थिक व कार्यात्मक माहिती गोळा करण्यात येणार आहे. या सर्वेक्षणातून उपलब्ध होणारी माहिती रोजगार निर्मिती, आर्थिक वाढीचे मूल्यांकन, धोरण निर्मिती व विविध विकास

योजनांच्या आखणीसाठी उपयुक्त ठरणार आहे. हे सर्वेक्षण १५ जून २०२६ पासून सुरू होऊन ३१ मे २०२७ पर्यंत चालणार असून, बुलढाणा जिल्ह्यातील निवड करण्यात आलेल्या ग्रामीण व शहरी भागांमध्ये क्षेत्रीय भेटी घेऊन माहिती संकलित केली जाणार आहे. सर्व माहिती गोपनीय ठेवली जाणार असून ती केवळ सांख्यिकी उद्देशांसाठी वापरण्यात येईल, असे प्रशासनाने स्पष्ट केले आहे. यावेळी जिल्हाधिकारी डॉ. प्रविणकुमार देवरे यांनी सर्व संबंधित कुटुंबांनी सर्वेक्षणासाठी घरी येणाऱ्या गणकांना योग्य व अचूक माहिती देऊन सहकार्य करण्याचे आवाहन केले.

एल निनोची चाहूल - पाणी अडवण्याची जबाबदारी

यवतमाळ : 'एल निनो' ही फक्त हवामानाची घटना नाही, ती मानवी समाजाची सत्त्वपरीक्षा आहे. शास्त्रज्ञांनी यंदा 'सुपर एल निनो'चा इशारा दिला आहे. त्यामुळे मान्सून लांबणे, पावसाचे अनिश्चित चक्र, दुष्काळाची टांगती तलवार हे चित्र समोर येत आहे. पण भीतीने हातपाय गाळून चालणार नाही. एल निनोचा इतिहास सांगतो की, ज्या समाजाने

आधीच तयारी केली, पाणी अडवले, जमीन वाचवली, तोच समाज संकटातून ताट मानेने उभा राहिला. म्हणूनच मृद व जलसंधारण मंत्री या नात्याने महाराष्ट्रातील प्रत्येक शेतकरी, प्रत्येक गावाला आवाहन आहे की, आता पाणी अडवण्याची तयारी करावी. निसर्गाचा इशारा 'एल निनो' हा पृथ्वीच्या नैसर्गिक हवामानचक्राचा भाग आहे. पण गेल्या १००

वर्षात मानवी हस्तक्षेपामुळे त्याची तीव्रता वाढली आहे. वृक्षतोड, जमिनीचा न्हास, भूजलाचा बेसुमार उपसा आदी कारणांमुळे निसर्गाचा समतोल बिघडला आहे. परिणामी एकीकडे महापूर, दुसरीकडे तीव्र दुष्काळ. हा इतिहास आपल्याला शिकवतो की, एल निनोच्या काळात जलसंधारण नसेल तर मानवाला मोठी किंमत मोजावी लागते.

गुटखा माफिया सुट्टीवर; शौकिनांचे खिसे रिकामे

मुंढे मकोका पॅटर्नचा धसका ! एपडीए आयुक्त तुकाराम मुंढेची धडक कारवाई



प्रतिनिधी १६ जून

अकोला: प्रशासकीय वर्तुळात आपल्या कडक आणि शिस्तप्रिय कार्यपद्धतीसाठी प्रसिद्ध असलेले सनदी अधिकारी तुकाराम मुंढे यांनी

अन्न व औषध प्रशासन आयुक्तपदाची धुरा सांभाळताच राज्यात पुन्हा एकदा 'मुंढे पॅटर्न'चा धसका पाहायला मिळत आहे. त्यांच्या धडक आणि तडकाफडकी कारवाईच्या धसक्यामुळे राज्यातील गुटखा

माफियांचे धावे दणाणले असून, वर्षानुवर्षे छुट्या पद्धतीने चालणारी गुटखाची अवैध विक्री संपूर्णपणे ठप्प झाली आहे. अकोल्यातील गुटखा माफिया सुट्टीवर गेले असून मात्र यात

गुटखा शौकिनांचे मात्र खिसे रिकामे होतांना दिसत आहे. तुकाराम मुंढे यांच्या नावाचा खोफ एवढा आहे की, कारवाईच्या भीतीने राज्यातील मोठे गुटखा किंग आणि माफिया

अधिकारीही अघोषित सुट्टीवर !

सूत्रांनी दिलेल्या माहितीनुसार, केवळ माफियांमध्येच नाही तर स्वतः एफडीए विभागाच्या अंतर्गत अधिकाऱ्यांमध्येही आयुक्त मुंढेची कमालीची दहशत आहे. 'कामचुकारपणा किंवा भ्रष्टाचाराची गय केली जाणार नाही,' या मुंढेच्या भूमिकेमुळे आणि संभाव्य अंतर्गत कारवाईच्या भीतीपोटी अनेक संशयास्पद अधिकाऱ्यांनी अचानक 'अघोषित सुट्ट्या' घेण्यावर भर दिला आहे. तर काहींनी पैसे कमवून पुण्यात बदलीची तयारी सुरू केली आहे. तर काहींच्या बदल्या झाल्या आहेत.

सध्या 'सुट्टीवर' गेले आहेत. कोणत्याही क्षणी पडणाऱ्या छाप्पांच्या भीतीमुळे होलसेलर व्यापाऱ्यांनी गुटखाचा साठा गोदामांमध्येच दडवून ठेवला असून, तो विकण्यास स्पष्ट नकार दिला आहे. परिणामी, बाजारात गुटखाचा प्रचंड तुटवडा (शॉर्टेज) निर्माण झाला

आहे. गुटखा माफियांना मकोकाची भिती असून आपल्यावर जर मकोका दाखल झाला तर मग अडकलो हीच भिती गुटखा माफियांना खात आहे. त्यामुळे तुर्तास धंदे बंद करा, आराम करा, गावाबाहेर जा या भूमिकेत गुटखा माफिया आहेत.

कल्पना खरातचा अटकपूर्व जामीन फेटाळला !

छत्रपती संभाजीनगर : शिर्डी

पोलीस ठाण्यात दाखल झालेल्या फसवणूक आणि बेकायदेशीर सावकारी प्रकरणातील आरोपी कल्पना अशोक खरातला मुंबई उच्च न्यायालयाच्या औरंगाबाद खंडपीठात मोठा दणका दिला आहे. कल्पना खरातने अटकपासून वाचण्यासाठी न्यायालयात दाखल केलेला अटकपूर्व जामीन अर्ज न्यायालयाने तपासातील गंभीर पुर्णवे पाहता फेटाळून लावला आहे. या प्रकरणात आता तिची पोलीस कोर्टात चौकशी होण्याचा मार्ग मोकळा झाला आहे.

या खटल्यातील फिर्यादीने दिलेल्या तक्रारीनुसार, त्याने आरोपींकडून ३ कोटी रुपये २ टक्के मासिक व्याजाने कर्ज म्हणून घेतले होते. या कर्जाच्या हमीपोटी

आरोपींनी फिर्यादीच्या शेतीचे खरेदीखत कल्पना खरातच्या नावाने लिहून घेतले होते. पुढे फिर्यादीने घेतलेले कर्ज आणि त्यावरील व्याजाची संपूर्ण रक्कम प्रामाणिकपणे परत केली. मात्र, पैसे परत मिळवू नही आरोपींनी फिर्यादीची जमीन त्याच्या नावे परत करण्यास साफ नकार दिला. आपली फसवणूक झाल्याचे लक्षात येताच फिर्यादीने पोलिसात धाव घेतली होती. अटकेच्या भीतीने कल्पना खरातने औरंगाबाद खंडपीठात अटकपूर्व जामिनासाठी अर्ज केला होता. न्यायालयात युक्तिवाद करताना कल्पना खरातने दावा केला की, 'या संपूर्ण आर्थिक व्यवहारात माझा कोणताही थेट सहभाग नव्हता. मी केवळ मुख्य आरोपीची पत्नी असल्याने मला या गुन्ह्यात गोवण्यात आले'.

कच्चा कांदा खाणं चांगलं की वाईट?

भारतीय जेवणात कच्चा कांदा हा केवळ चव वाढवणारा पदार्थ नसून आरोग्यासाठीही अत्यंत फायदेशीर मानला जातो. कच्च्या कांद्यामध्ये क्वेसेटिन, सल्फर संयुगे, व्हिटॅमिन सी आणि प्रिबायोटिक फायबरस मुबलक प्रमाणात असतात, जे ह्रदयाचे आरोग्य सुधारण्यास, पचनक्रिया मजबूत

करण्यास आणि रक्तातील साखर नियंत्रणात ठेवण्यास मदत करतात. तसेच रोगप्रतिकारक शक्ती वाढवून शरीराला संसर्गापासून संरक्षण देण्याचे कामही कांदा करतो. मात्र, चुकीच्या पद्धतीने किंवा अतिप्रमाणात कांदा खाल्ल्यास ॲसिडिटी आणि पोटदुखीचा त्रास होऊ शकतो.



पालकांसाठी गुडन्यूज : गुगलने मुलांच्या सुरक्षिततेसाठी आणले नवीन पॅरेंटल कंट्रोल फीचर्स



गुगलने मुलांच्या डिजिटल सुरक्षिततेसाठी एक मोठा आणि महत्वाचा अपडेट जारी केला आहे. या अंतर्गत पालकांना आता आपल्या मुलांच्या गुगल अकाउंटवर अधिक नियंत्रण मिळवता येणार आहे. पालक आता मुलांची सर्व हिस्ट्री आणि यूट्यूब ॲक्टिव्हिटी सहज ट्रॅक करू शकतील, ज्यामुळे मुले इंटरनेटवर नेमके काय पाहत आहेत, यावर बारीक लक्ष ठेवता येईल. तुमच्या मुलाचे गुगल अकाउंट असेल, तर कंपनीने जारी केलेल्या नवीन पॅरेंटल कंट्रोल सेटिंग्ज त्वरित तपासा. या नवीन अपडेटमुळे पालकांना मुलांचे पर्सनलाइज्ड रेकमंडेशन्स

नवीन फीचर्स काय आहेत?

- सर्च हिस्ट्रीवर अधिक चांगले नियंत्रण आता आपल्या मुलाचा सर्च हिस्ट्री किती काळ सेव्ह केली जाईल हे आपण सहजपणे ठरवू शकता. ऑटो डिलिटचा पर्यायही उपलब्ध आहे.
- पर्सनलाइज्ड रिकमंडेशन गुगल आता मुलांना कमी अयोग्य किंवा अनावश्यक सूचना दाखवणार

नवीन सेटिंग्ज कशा तपासाव्या?

आपल्या गुगल खात्यावर [peedve Data& Privacyed](#) विभागावर [peejd dve eWb Apped Activityed](#) किंवा [प्पट्टैम्दल्दू प्पूहे](#) मध्ये नवीन फीचर्स दिसतील. युजर्सची, विशेषतः मुलांची प्रायव्हेसी लक्षात घेऊन गुगल वेळेवेळी नवीन फीचर्स आणत असते. हे अद्यतन सर्व

आणि ऑटो-डिलीट पर्याय अधिक चांगल्या प्रकारे मॅनेज करता येतील. मुलांच्या सुरक्षित ऑनलाईन प्रवासासाठी आणि सायबर धोक्यांपासून त्यांचा बचाव करण्यासाठी हे फीचर्स अत्यंत उपयुक्त ठरतील.

पालकांसाठी खूप उपयुक्त आहे ज्यांना आपल्या मुलांच्या ऑनलाइन क्रियाकलापांवर लक्ष ठेवायचे आहे. जर तुमच्या मुलाचे गुगल अकाउंट असेल तर हा ईमेल ताबडतोब चेक करा आणि तुमच्या गरजेनुसार नवीन प्रायव्हेसी सेटिंग्ज लागू करा. हे मुलांना सुरक्षित आणि अचूक सामग्रीचा आनंद घेण्यास अनुमती देईल.

मुलांची ऑनलाइन सुरक्षा आणखी मजबूत करण्यासाठी गुगलने नुकतेच एक महत्वाचे अपडेट जारी केले आहे. आता पालकांना त्यांच्या मुलाच्या गुगल सर्च हिस्ट्रीवर आणि पर्सनलाइज्ड शिफारसीवर अधिक चांगले नियंत्रण मिळाले

आहे. पालक देखील या शिफारसी मर्यादित किंवा पूर्णपणे बंद करू शकतात.

३.ऑटो-डिलीट सेटिंग्ज- सर्च हिस्ट्री, यूट्यूब हिस्ट्री इ. आपोआप किती दिवसांनी डिलीट होतील हे तुम्ही निवडू शकता.

४. मीडिया सेव्हिंग कंट्रोल - मूल कोणते फोटो, व्हिडिओ किंवा मीडिया सेव्ह करू शकते याकडेही पालक लक्ष ठेवतील.

हे अपडेट का आवश्यक आहे?

आजकालची मुले अगदी लहान वयातच स्मार्टफोन आणि इंटरनेटचा वापर करू लागतात. अशा परिस्थितीत त्यांची सर्च हिस्ट्री, पाहिलेले व्हिडिओ आणि सुचविलेल्या कंटेंटवर लक्ष ठेवणे आवश्यक झाले आहे. गुगलच्या या नवीन अपडेटमुळे पालकांना थोडा दिलासा मिळेल आणि मुलांची डिजिटल सुरक्षा मजबूत होईल.

आहे. गुगलने पाठवलेल्या ईमेलमध्ये स्पष्टपणे म्हटले आहे की, कंपनी सेटिंग्ज अपडेट करत आहे जेणेकरून पालक आणि मुले दोघांचीही सेव्ह केलेली हिस्ट्री आणि वैयक्तिक शिफारसींवर अधिक नियंत्रण असेल.

भूतान तंबाखू विक्रीवर पूर्णपणे बंदी घालणारा जगातील पहिला देश!



तंबाखूवर कडक बंदी घालणारे जगातील इतर देश

मालदीव : मालदीवने 'इलेक्ट्रॉनिक सिगारेट आणि व्हेपिंग' उत्पादनांवर पूर्णपणे बंदी घातली आहे. तसेच तरुणांना तंबाखूपासून दूर ठेवण्यासाठी वयाचे कडक नियम केले आहेत. न्यूझीलंड (स्मोक-फ्री जनरेशन कायदा): न्यूझीलंडने १ जानेवारी २००९ रोजी किंवा त्यानंतर जन्मलेल्या कोणत्याही व्यक्तीला आयुष्यभर सिगारेट विकण्यावर बंदी घालणारा ऐतिहासिक कायदा केला होता. (जरी नंतर सरकार बदलल्यामुळे या कायद्यात काही राजकीय बदल झाले,



तरी सिगारेटमधील निकोटीनचे प्रमाण कमी करण्याचे नियम तिथे खूप कडक आहेत.)

सिंगापूर : सिंगापूरमध्ये सार्वजनिक ठिकाणी धूम्रपान करण्यास अत्यंत कडक बंदी आहे. तिथे ई-सिगारेट बाळगणे, खरेदी करणे किंवा वापरणे हा गुन्हा मानला जातो आणि त्यासाठी मोठा दंड आकारला जातो.

ऑस्ट्रेलिया : ऑस्ट्रेलियामध्ये केवळ 'डॉक्टरांच्या प्रिस्क्रिप्शनशिवाय' ई-सिगारेट किंवा निकोटीन व्हेप्स खरेदी करण्यावर पूर्ण बंदी आहे.

भूतान हा देशात तंबाखूच्या विक्रीवर पूर्णपणे बंदी घालणारा जगातील पहिला देश आहे. भूतानच्या नॅशनल असेंब्लीने २००४ मध्ये सार्वजनिक ठिकाणी तंबाखूजन्य पदार्थांच्या वापरावर आणि विक्रीवर बंदी घातली होती. त्यानंतर १६ जून २०१० रोजी अधिकृतपणे 'तंबाखू नियंत्रण कायदा' लागू करून देशभरात तंबाखूच्या लागवडीपासून ते विक्री आणि वितरणावर पूर्ण बंदी घालण्यात आली. या कायद्यानुसार, भूतानमध्ये तंबाखूच्या विक्रीवर बंदी असली तरी, नागरिकांना वैयक्तिक वापरासाठी परदेशातून (विशेषतः भारतातून) मर्यादित प्रमाणात तंबाखू किंवा सिगारेट आणण्याची कायदेशीर परवानगी आहे. परंतु, अशा आयातीवर १०० ते २०० टक्के इतका प्रचंड कर आकारला जातो. या कडक धोरणामुळे भारतातून होणाऱ्या सिगारेटच्या तस्करीला आणि काळाबाजाराला प्रोत्साहन मिळाल्याचेही समोर आले होते. कोविड-१९ साथीच्या आजाराला काळात, सीमा बंद

असल्याने सिगारेटचा काळाबाजार आणि तस्करी वाढल्यामुळे, संसर्ग रोखण्याच्या उद्देशाने सरकारने ही बंदी तात्पुरती शिथिल करत २०२२/२०२३ मध्ये तंबाखूच्या विक्रीला काही अटींसह कायदेशीर मान्यता दिली होती. भूतानच्या बौद्ध संस्कृतीनुसार नशा किंवा अपायकारक पदार्थांचा त्याग करणे हे आध्यात्मिक कल्याणासाठी महत्वाचे मानले जाते. या भूमिकेतूनच हा निर्णय घेण्यात आला.तंबाखूवर बंदी घालणाऱ्या इतर देशांचा विचार करता, मालदीव हा असा पहिला देश आहे ज्याने विशिष्ट वर्षांनंतर जन्मलेल्या नागरिकांना आयुष्यभर तंबाखू खरेदी किंवा वापरण्यास मनाई करणारा कायदा केला आहे. भूतान धूम्रपान बंदी जगातील पहिली राष्ट्र आहे. भूतान मध्ये पगार समतुल्य डंड आहेत. भूतान तंबाखू नियंत्रण कायद्यानुसार सार्वजनिक ठिकाणी धूम्रपान किंवा तंबाखू विक्री बेकायदेशीर केले आहे.

कोरोना महामारीच्या काळात सीमा पूर्णपणे बंद होत्या. त्यामुळे

भारतातून तंबाखूची गुपचूप तस्करी प्रचंड वाढली. हे रोखण्यासाठी भूतान सरकारने जुलै २०२१ मध्ये 'तंबाखू नियंत्रण (सुधारणा) कायदा २०२१' मंजूर केला. या नवीन कायद्यानुसार, भूतानमध्ये आता तंबाखू उत्पादनांची खरेदी, विक्री आणि वाहतूक कायदेशीर करण्यात आली आहे. मात्र, अजूनही देशांतर्गत तंबाखूचे उत्पादन किंवा लागवड करण्यास पूर्णपणे बंदी आहे. सध्या भूतानमध्ये तरुण पिढीमध्ये ई-सिगारेटचा वापर खूप वाढला आहे. यावर नियंत्रण मिळवण्यासाठी भूतानचे संसद सदस्य 'तंबाखू नियंत्रण सुधारणा कायदा २०२६' अंतर्गत नवीन नियम लागू करत आहेत. जगातील अनेक देशांनी भूतानसारखेच किंवा त्याहून वेगळे कडक नियम लागू केले आहेत. जागतिक स्तरावर तंबाखूचे सेवन कमी करण्यासाठी एक जागतिक करार आहे. भूतान या कराराचा सक्रिय भाग असून, त्यानुसारच आपल्या देशातील सार्वजनिक जागा स्मोक-फ्री ठेवण्याचा प्रयत्न करतो.



केदारनाथची आपत्ती : एक दुःखद स्मृती

उत्तराखंडच्या केदारनाथ परिसरात झालेली ढगफुटी ही भारतातील सर्वात भीषण नैसर्गिक आपत्तीपैकी एक आहे. १६ जून २०१३ रोजी झालेल्या या महाप्रलयाने मंदाकिनी नदीला पूर आला होता. यात सुमारे ६,००० लोकांचा मृत्यू झाला, तर लाखो भाविक अडकून पडले होते. केदारनाथच्या आपत्तीचे खापर कोणावर ना कोणावर फोडले जात आहे. तिथले हवामान, भूरचना-भूशास्त्र, वनस्पती आवरणातील बदल, जमीनवापरातील बदल हे लक्षात घेतल्याशिवाय त्याच्या कारणापर्यंतच पोहोचता येणार नाही. खरंतर आपण ही आपत्ती घडण्याची तयारी करूनच ठेवली होती. तिथे पडलेल्या मोठय़ा पावसाने केवळ एका ठिणगीचे काम केले.

केदारनाथ परिसरात आलेला पूर, त्यामुळे झालेले जीवित-आर्थिक नुकसान यामुळे या आपत्तीची सर्वत्र चर्चा सुरू आहे. त्याची कारणमीमांसा केली जात आहे आणि कोणार ना कोणावर खापर फोडले जात आहे. तिथे झालेली ढगफुटी, नदीपात्रात झालेली अतिक्रमणे, हिमालयात उभे राहत असलेले विद्युत प्रकल्प-धरणे, बेसुमार जंगलतोड की ग्लोबल वॉर्मिंगचा परिणाम..? जो तो आपापल्या परीने या आपत्तीची कारणे शोधण्याचा प्रयत्न करत आहे. पण तिथले हवामान, भूरचना-भूशास्त्र, वनस्पती आवरणात झालेले बदल आणि जमीनवापराच्या पद्धतीत झालेले बदल हे

आपत्तीप्रवण भूरचना

केदारनाथ व परिसराची समुद्र सपाटीपासूनची उंची आहे, साधारणतः ३५८१ मीटर. याचा समावेश होतो हिमालयाच्या शिवालिक पर्वतरांगेमध्ये. या शिवालिक पर्वतरांगा मुळातच परावलंबी. हिमालयाची निर्मिती होत असताना पर्वतांची झीज झाली. त्यातून खाली आलेले खडक-गाळ तळाशी जमा झाले. त्यांचे एकत्रीकरण झाले व हा भागच पुन्हा वर आला. त्याचेच शिवालिक पर्वतरांगा बनल्या आहेत. त्यांची निर्मिती अशी असल्याने हे डोंगर व त्यातील खडक मुळातच ठिसूळ आहेत, झीज होण्यास अनुकूल आहेत. या परिसराला आपत्तीप्रवण बनवणारी आणखी एक बाब म्हणजे हा परिसर भूकंपप्रवण आहे. त्यात इतर अनेक गोष्टींची भर पडली आहे.

लक्षात घेतल्याशिवाय नेमक्या कारणापर्यंत पोहोचता येणार नाही. भारतीय वन सेवेतील वरिष्ठ अधिकारी (निवृत्त) माधव गोगटे यांनी अलीकडेच केदारनाथ अभयारण्य व गंगोत्री राष्ट्रीय उद्यान यांची सद्यस्थिती व त्यांचे व्यवस्थापन कसे करायला हवे, यावर विस्तृत अभ्यास केला. त्यांनी सरकारसाठी तयार केलेला अहवाल, गोगटे तसेच, त्या भागात अभ्यास केलेले भूशास्त्रज्ञ व हवामानशास्त्रज्ञ यांच्याशी केलेल्या चर्चेतून या आपत्तीच्या कारणांचा नेमकेपणाने अंदाज येतो.

वन्यजीवांना पोहोचणारा धोका

या परिणामांबरोबरच तिथले वन आणि वन्यजीवांवरही मोठे परिणाम झाले आहेत. विशेषतः घोडयांमुळे वन्यजीवांमध्ये संसर्ग पोहोचण्याची भीती वाढली. हेलिकॉप्टर्सच्या सततच्या फेऱ्यांमुळे वन्यजीवांच्या संख्येवर परिणाम झाला. इथे उन्हाळ्यात प्रजननासाठी स्थलांतरित पक्षी व प्राणी येत असतात. या गर्दी-गोंगाटामुळे त्यांच्यावर विपरीत परिणाम झाला नसता तरच नवल! तिथल्या अभयारण्याच्या ९७५ चौरस किलोमीटरमागे अधिकारी व कर्मचारी आहेत केवळ २५. त्यात पर्यटकांच्या झुंडीच्या झुंडी. कोण, कुठे व कोणावर नियंत्रण ठेवणार? हे परिणाम डोळ्यादेखत होत आहेत. तरीही ते रोखण्यासाठी आता एक प्रमुख अडथळा आहे तो या सर्व गोष्टींवर विकसित झालेल्या अर्थकारणाचा. गोगटे यांचा अहवाल सांगतो की, पर्यटक आणि त्यांचे सामान लादून नेणाऱ्या घोडयांपासून तिथे एका हंगामात (तीन महिने) तब्बल ८५ कोटी रुपयांचे उत्पन्न मिळते, तर हेलिकॉप्टरचा व्यवसाय आहे १२० कोटी रुपयांचा. असे 'खोऱ्याने' पैसे मिळत असताना हे सारे थांबवून पर्यावरणात आण सुखसे घडविले जाईल का? हाही मुद्दा आता प्रमुख बनतो आहे. या सर्व गोष्टी हेच सांगतात की या वर्षी फार वेगळे असे काहीही घडलेले नाही. आपण हळूहळू हे घडण्याची तयारी करूनच ठेवली होती. दारूगोळा तयारच होता. बस्स. एक ठिणगी पडायचा अवकाश होता. मोठय़ा पावसाने ते काम केले.. त्यातून उडालेला भडका आपण पाहातच आहोत!

.....

ढगफुटी ही नियमित घटना

या परिसराच्या हवामानाबद्दल सांगायचे तर तिथे ढगफुटी होणे ही सामान्य बाब आहे. वाळवंट आणि पर्वतीय प्रदेशांमध्ये ढगफुटी वारंवार होत असते. केदारनाथ परिसरातील हवामानाचे आकडेसुद्धा याला पुष्टी देतात. तिथल्या उखीमठ तहसील कार्यालयातील नोंदी सांगतात की, तिथल्या पर्जन्याची वार्षिक सरासरी ३०९३ मिलिमीटर इतकी जास्त आहे. म्हणजे आपल्या कोकणापेक्षाही जास्त पाऊस! याशिवाय तिथे २००६ च्या जून महिन्यात तब्बल २०३५ मिलिमीटर पावसाची नोंद आहे. तर २०१० च्या ऑगस्टमध्ये १०१४ मिलिमीटरची नोंद झालेली आहे. त्यामुळे कमी काळात जास्त पाऊस पडणे (म्हणजेच ढगफुटी) हे तिथे वरचेवर घडतच असते. पर्वतीय भागात अचानक मोठा पाऊस पडणे, त्यात वस्त्या वाहून जाणे, कुठेतरी गाळ साचून

किंवा कडे कोसळून पाण्याचा प्रवाह अडणे, हा नैसर्गिकरीत्या बनलेला बंधारा फुटून प्रलय होणे हेही घडत असते.. त्यामुळे या वेळी काहीतरी आगळावेगळा पाऊस पडला, असेही म्हणता येत नाही. परिणामी, या घटनेमागे ग्लोबल वॉर्मिंग असल्याची शक्यताही गळून पडते.

याच्या पलीकडे जाऊन धरणे-प्रकल्प यांच्याबद्दल बोलायचे तर हिमालयात असे प्रकल्प मोठय़ा प्रमाणात सुरू आहेत. पण त्याचा केदारनाथशी संबंध नाही. हे ठिकाणच ३५८१ मीटर म्हणजे तब्बल बारा हजार फूट उंचीवर आहे. ते वसले आहे मंदाकिनी नदीच्या किनाऱ्यावर. त्याच्या वरच्या बाजूला कोणतेही धरण नाही. त्यामुळे धरणाचा केदारनाथशी संबंध पोहोचत नाही. पण पावसामुळे नद्या, ओढे, नाल्यांचे प्रवाह एकमेकांमध्ये मिसळतात आणि पुढे रौद्र रूप धारण करतात. त्यांच्यामुळे होणाऱ्या आपत्तीसाठी धरण फुटण्याची गरज असतेच असेही नाही.

.....

नेमकी कारणे कोणती?

मग आताच्या आपत्तीमागे कोणती कारणे म्हणायची? आपत्तीप्रवण भूरचना व अचानक येणारा प्रचंड पाऊस याच्याबरोबरच इतरही काही कारणांचा मागोवा घ्यावा लागतो. त्यासाठी माधव गोगटे यांच्या अहवालाचा आधार घ्यावा लागतो. केदारनाथ हा सुमारे ९७५ चौरस किलोमीटरच्या अभयारण्याचा भाग आहे. त्यात कस्तुरीमृग, हिमबिबटया, काही पक्षी व प्राणी संरक्षित आहेत. इतक्या उंचावर मोठे वृक्ष नाहीत. मात्र, तिथे झुडपे आणि हंगामी गवत वाढते. आधीच खडक ठिसूळ, त्यामुळे वनस्पती आवरण अतिशय महत्वाचे ठरते. मात्र, आता विविध कारणांमुळे हे आवरण कमी झाले आहे. त्याचबरोबर या डोंगरउतारावर रस्ते रूंद करणे, तिथे उतारावर टपऱ्या-वस्त्या वाढल्यामुळे तिथले उतार अधिक आपत्तीप्रवण बनले आहेत. हे का घडले? याचीही गोगटे यांच्या अहवालात चर्चा करण्यात आली आहे. त्यांनी तिथे प्रचंड संख्येने येणाऱ्या पर्यटकांकडे आणि त्यांच्या एकूणच वागण्याकडे बोट दाखवले आहे. केदारनाथ हा ज्याचा एक भाग आहे अशी चारधाम यात्रा पूर्वापार आहे. त्याला जाणाऱ्यांची संख्या पूर्वी बेताची होती. आता त्यात प्रचंड वाढ झाली आहे. इतकेच नव्हे तर त्यात आता भाविकांपेक्षा उत्सवी पर्यटकांची संख्या वाढली आहे. आकडेवारीनुसार केदारनाथ अभयारण्यातून दरवर्षी तब्बल एक लाखाहून अधिक

पर्यटकां या-ये करतात. हवामानाचा विचार करता ही यात्रा फारतर तीन महिने सुरू असते. म्हणजे इतक्या कमी काळात लाखभर पर्यटक! बहुतांश पर्यटक 'लेज-कुरकुरे-पेप्सी' वाले. त्यामुळे आरामात येणे, 'मज्जा' म्हणून हा यात्रा करणे, भरपूर पैसे खर्च करणे, जास्तीत जास्त गोष्टी वापरणे हे आलेच. त्याचा थेट ताण तिथल्या नैसर्गिक साधनांवर पडतो. एकच उदाहरण घायचे तर आता जास्तीत जास्त लोक वर जाण्यासाठी चालण्याऐवजी घोडे वापरतात, शिवाय सामान वाहून नेण्यासाठीही त्यांचा वापर होतो. त्यामुळे एकटय़ा केदारनाथला तब्बल पाच हजार घोडे आहेत. या घोडयांना खायला काय घालणार? मग त्याचा बोजा पडतो तो जंगलातील गवत, झुडपांवर. शिवाय इतक्या पर्यटकांच्या गरजा भागवायच्या (अर्थातच चांगले पैसे मिळतात म्हणून!) तर जंगलातील लाकूड लागतेच. इतकेच नव्हे तर लोकरीसाठी प्रसिद्ध असलेल्या पश्चिमा सारख्या मेंढयांची चराईही याच गवतावर होत आली आहे. या साऱ्यांमुळे आता तिथले वनस्पती आवरण झपाटय़ाने घटले आहे. त्यामुळेच आधीच ठिसूळ असलेले खडक व सुटी माती आणखी मोकळी झाली. एखाद्या मोठय़ा पावसात झटकन वाहून जायला अगदी सज्ज! पैसेवाले व आरायदायी पर्यटक आले म्हणजे रस्ते मोठे लागणार. नाहीतर यांच्या आलीशान गाडय़ा जाणार कशा? त्यांच्यासाठी लागणारे लेज, पेप्सी, बिसलेरी वरती नेण्यासाठीही रस्त्यांची गरज आहे. मग होत्या त्या वाटा रुंद झाल्या. आधीच हा ढासळणारा भाग. त्यात रस्ते रुंद केल्याने वरचा डोंगर ढासळण्यास आणखीच प्रवण बनला. त्यासाठी संरक्षक भिंती-कठडे करणे अपेक्षित होते, पण त्या जागी टपऱ्या, हॉटेल, धर्मशाळा उभ्या राहिल्या. जे डोंगर उतारावर तेच चित्र नदीच्या पात्रात! इतकेच नव्हे तर आता तिथे हेलिकॉप्टरने मंदिराजवळ पोहोचविणाऱ्या कॅम्प्यांची संख्या नऊ झाली आहे. त्यामुळे सतत हेलिकॉप्टर्सची घरघरही सुरू असते. लाखभरांचे असे चोचले पुरवायचे म्हटले की प्रचंड ताण वाढणार. तेच झाले.

त्यातच ऐशोआरामातील पर्यटक म्हटल्यावर त्याला तिथल्या खडतर हवामानाची माहिती असायचे कारण नाही, शिवाय सर्व सुविधा हाताशी असल्याने त्यांच्याशी जुळवून घेण्याचा प्रश्नच नाही. अशा वेळी माणूस एखाद्या आपत्तीत सापडतो तेव्हा त्याच्यावर होणारा आघात प्रचंड असतो. तेच इथे घडले. ही बाब मोठय़ा प्रमाणात मनुष्यहानी होण्यास कारणीभूत ठरली.

दिन विशेष

सुप्रसिद्ध भारतीय गायक, संगीतकार व निर्माता : हेमंत कुमार

हेमंत मुखोपाध्याय हे एक सुप्रसिद्ध भारतीय गायक, संगीतकार व निर्माता होते. हिंदी क्षेत्रात ते हेमंत कुमार (हेमंतदा) आणि हेमंत मुखर्जी या नावांनी प्रसिद्ध होते. हेमंतदांचा जन्म १६ जून १९२० ह्या दिवशी वाराणसी येथे झाला. त्यांचे बालरुप बंगालमधील एका खेड्यात गेले. त्याकाळी खेड्यात होत असलेली नाटके पहात आणि लोकसंगीत ऐकत हेमंतदा मोठे झाले, पण संगीताचे औपचारिक शिक्षण हेमंतदांना मिळाले नाही. त्यांचा कुटुंबीयांचा संगीतक्षेत्राशी काहीही संबंध नव्हता. कोलकाता येथील महाविद्यालयात शिकताना १९३५ साली त्यांनी आकाशवाणीवर गाण्याची चाचणी परीक्षा दिली आणि गायक म्हणून ते आकाशवाणीवर गायला पात्र झाले.



हेमंतदा यांची आज जयंती

१९५४ फिल्मफेअर सर्वोत्कृष्ट संगीतकार

१९७० निमंत्रण चित्रपटासाठी सर्वोत्कृष्ट चित्रपटाचा राष्ट्रीय चित्रपट पुरस्कार (चित्रपट निर्माता) १९८४ ललान फकिर चित्रपटासाठी उत्कृष्ट पार्श्वगायक म्हणून राष्ट्रीय चित्रपट पुरस्कार संगीत नाटक अकादमी पुरस्कार १९८५ साली रविंद्र भारती विश्वविद्यालयासाठी डि. लिट. ही पदवी

पुरस्कारदेखिल मिळाला. गायक म्हणून हेमंतदांनी हिंदी चित्रपटसंगीत क्षेत्रातील जवळपास सर्व आघाडीच्या संगीतकारांकडे गाणी गाईली.

निर्माता १९५९ साली हेमंतदांनी मृणाल सेन दिग्दर्शित नील आकाशेर नीचे ह्या चित्रपटाद्वारे चित्रपटनिर्माती क्षेत्रात प्रवेश केला. त्यांच्या गीतांजली प्रॉडक्शन्स ह्या चित्रपटकंपनीने निर्माण केलेले बीससाल बाद(१९६२), कोहरा (१९६४), खामोशी (१९६९) ह्यांसारखे हिंदी चित्रपट त्यांनी गाण्यांसकट लोकप्रिय झाले. ह्या सर्व चित्रपटांसाठी संगीतदिग्दर्शनाची जबाबदारीदेखिल हेमंतदांनी यशस्वीपणे संभाळली होती. हेमंतदांनी गाईलेली मोजकी मराठी गाणी लोकप्रिय झाली. 'हा खेळ सावल्यांचा' ह्या चित्रपटातील 'गोमू संगतीनं माझ्या तू येशील कार्य', लता मंगेशकर ह्यांच्याबरोबरचे 'मी डोलकर, डोलकर दर्वाचा राजा' ही हेमंतदांच्या लोकप्रिय मराठी गाण्यांची काही उदाहरणे आहेत.

तापडिया नगर परिसरात पेट्रोल चोर सक्रिय, दोन चोर सीसीटीव्ही कॅमेऱ्यात कैद

प्रतिनिधी १६ जून

अकोला : पेट्रोल महाग झाल्यामुळे रात्रीच्या वेळी लोकांच्या घराबाहेर उभ्या असलेल्या मोटारसायकलमधून पेट्रोल चोरण्याच्या घटनांमध्ये आजकाल कमालीची वाढ झाली आहे. पेट्रोल चोरीच्या या घटनांमध्ये अशा अनेक तरुणांचा समावेश आहे, जे आपले शोक पूर्ण करण्यासाठी आणि रुबाब मारण्यासाठी मोटारसायकल चालवण्याकरिता पेट्रोलची चोरी करत आहेत. अशीच एक घटना तापडिया नगर परिसरातील 'स्नेह सागर अपार्टमेंट'च्या पार्किंगमध्ये



घडली. मध्यरात्री पार्किंगमध्ये प्रवेश करून हे दोन तरुण प्लास्टिकच्या बाटलीत तेथे उभ्या असलेल्या वाहनांमधून पेट्रोल चोरताना सीसीटीव्ही कॅमेऱ्यात कैद झाले आहेत. त्यापैकी एकाने आपले तोंड

कापडाने झाकले होते, तर दुसरा उघडपणे मोटारसायकलचे कॉक उघडून बाटलीत पेट्रोल भरत होता. परिसरात पोलिसांची गस्त नसल्यामुळे अशा घटनांमध्ये वाढ झाली आहे. अपार्टमेंटमध्ये



सीसीटीव्ही कॅमेरे असूनही हे दोन्ही चोर निर्धास्तपणे पेट्रोल चोरत आहेत, ही मोठी चिंतेची बाब आहे. अशा पेट्रोल चोरांमुळे लोकांची रात्रीची झोप उडाली आहे. नागरिक सकाळी टाकी फुल करतात आणि



रात्रीच्या वेळी हे पेट्रोल चोर ती टाकी रिकामी करून जातात. हे सर्व पाहता, पोलिसांनी या पेट्रोल चोरांना पकडून त्यांच्यावर कडक कारवाई करावी, अशी मागणी परिसरातील नागरिक करत आहेत.

तीर्थक्षेत्र लाखपुरी येथे सोमवती अमावस्या निमित्त भाविकांचा उसळला जनसागर



प्रतिनिधी १६ जून

मूर्तिजापूर : मूर्तिजापूर व दर्यापूर तालुक्याच्या सीमेवरील पूर्णा नदी तीरावर अधिक मास समाप्तीच्या शुभ-परवावर आलेल्या सोमवती अमावस्या निमित्त तीर्थक्षेत्र लाखपुरी ता. मूर्तिजापूर जि. अकोला येथे पूर्णा नदी तीरावर तसेच श्री भगवान लक्ष्मेश मंदिरात पश्चिम विदर्भातून भाविकांची प्रचंड गर्दी झाली.

पितृदोष तसेच आपल्या पूर्वजांना मिळवण्याच्या विधी साठी

तीर्थक्षेत्र लाखपुरी येथे पूर्णा नदी तीरावर विशेष महत्त्व असल्यामुळे सोमवारी सकाळपासूनच भाविकांची मोठी गर्दी झाली . भाविकांची होणारी गर्दी लक्षात घेऊन श्री लक्ष्मेश संस्थानच्या युवा सेवाधारी ,पुरुष व महिला सेवाधाऱ्यांनी विविध उपाय योजना केल्या होत्या. पूर्णा नदी तीरावर पिण्यासाठी व स्वयंपाकासाठी टँकरद्वारे शुद्ध पाण्याची व्यवस्था , मंदिर परिसरात वाहन पार्किंग व्यवस्था , श्री लक्ष्मेश मंदिरात शुद्ध थंड पाणी , सुवासिक मसालेभात

महाप्रसाद व्यवस्था , मंडप इत्यादी व्यवस्था भाविकांसाठी करण्यात आली होती . यामुळे भाविकांनी समाधान व्यक्त केले . सोमवारी सकाळी ५ वाजता पासून रात्री १० वाजेपर्यंत श्री लक्ष्मेश मंदिरात भाविकांची दर्शनासाठी गर्दी होती . नदी परिसरात विविध विधी करिता ब्राह्मण , नाभिकबंधू मोठ्या संख्येने उपस्थित होते . यावेळी मुर्तीजापूर ग्रामीण पोलीस स्टेशन चोख बंदोबस्त होता अशी माहिती श्री लक्ष्मेश संस्थांच्या वतीने देण्यात आली आहे .

अकोटचा पाणीपुरवठा विस्कळीत

वि.प्रतिनिधी १६ जून

अकोट : शहराला वान धरणातून पाणीपुरवठा केला जातो. तसेच ८४ खेडी पाणीपुरवठा योजनेअंतर्गत ग्रामीण भागालाही पाणी दिले जाते. धरणातून आणलेले पाणी जलशुद्धीकरण केंद्रात प्रक्रिया करून विविध टाक्यांमध्ये साठवले जाते व त्यानंतर नळाद्वारे नागरिकांपर्यंत पोहोचवले जाते. मात्र, शहरातील काही भागांमध्ये पाणीपुरवठा वेळेवर होत नसल्याने नागरिकांना मोठ्या अडचणींचा

सामना करावा लागत आहे. सरस्वती नगर परिसरातील राधे-राधे कॉलनीमध्ये गेल्या अनेक वर्षांपासून पाणीपुरवठ्याची गंभीर समस्या कायम आहे. या भागातील नागरिकांना अनेकदा रात्री एक वाजल्यानंतर पाणी मिळते. त्यामुळे पाणी भरण्यासाठी नागरिकांना मध्यरात्रीपर्यंत जागरण करावे लागते. या समस्येच्या निराकरणासाठी सरस्वती शाळेजवळ पाईपलाईन जोडून वाल बसवण्यात आला अतिरिक्त व्यवस्था उभारण्यात आली होती. मात्र, त्यानंतरही

परिस्थितीत अपेक्षित सुधारणा झालेली नसल्याचे नागरिकांचे म्हणणे आहे. गेल्या काही दिवसांपासून शहरात वारंवार व दीर्घकाळ वीजपुरवठा खंडित होत असल्याने जलशुद्धीकरण केंद्र व पाणी उपसा प्रक्रियेवर परिणाम होत आहे. परिणामी अनेक भागांमध्ये पाणीपुरवठा विस्कळीत झाला असून राधे-राधे कॉलनीतील नागरिकांच्या अडचणी अधिक वाढल्या आहेत. नागरिकांच्या म्हणण्यानुसार, अनेक वेळा रात्रभर पाण्याची प्रतीक्षा करूनही नळांना पाणी येत

नाही. त्यामुळे घरगुती वापरासाठी आवश्यक पाण्याची मोठी समस्या निर्माण होत आहे. महिला, ज्येष्ठ नागरिक आणि विद्यार्थ्यांना याचा विशेष त्रास सहन करावा लागत आहे. या समस्येवर तातडीने लक्ष देऊन पाणीपुरवठा सुरळीत करण्यासाठी तसेच राधे-राधे कॉलनीसह सरस्वती नगर परिसरातील नागरिकांना वेळेत आणि नियमित पाणी मिळण्यासाठी कायमस्वरूपी उपाययोजना करावी, अशी मागणी परिसरातील नागरिकांनी प्रशासनाकडे केली आहे.

भूमिगत गटार योजना अंतर्गत लावण्यात आलेली जाळी चोरी, दोन संशयीतांना अटक



प्रतिनिधी १६ जून

अकोला : महानरपालिका पश्चिम झोन अंतर्गत गुलजार पुरा स्मशानभूमी मागील भागात मोर्णा नदीच्या काठावर भूमिगत गटार योजने अंतर्गत नाल्या जोडणीकरिता बंधारा बांधण्यात आला असून त्यावर लोखंडी जाळ्या टाकण्यात आल्या होत्या. १२ जून रोजी देखभाल दुरुस्तीचे काम सुरू असतांना त्यापैकी ३० हजार रुपये किमतीची १ जाळी अज्ञात चोरट्यांनी चोरून नेली होती. पोलिसांनी दोन संशयितांना अटक

केली आहे. जाळी सांडपाणी व्यवस्थापनासाठी अत्यंत महत्वाची असल्यामुळे १५ जून रोजी डांबकी रोड पोलिस स्टेशनला लेखी तक्रार करण्यात आली होती. या घटनेची पोलिस प्रशासनाने दखल घेत अवघ्या दोन तासात २ संशयीतांना अटक केली असल्याची माहिती पाणी पुरवठा विभागाचे कार्यकारी अभियंता यांनी दिली आहे. यामुळे भविष्यात महानगरपालिकेच्या सार्वजनिक मालमतेचे नुकसान करणाऱ्या व्यक्तींवर अशाच प्रकारची कार्यवाही होणार आहे.

अमरावतीत वाईन ॲण्ड बियर शॉपीवर कारवाई



प्रतिनिधी १६ जून

अमरावती : दारुपिणाऱ्या ला जागा उपलब्ध करून देण्याऱ्या वाईन ॲण्ड बिअर शॉपीवर राजापेट पोलिसांनी धडक कारवाई केली आहे.

पोलीस स्टेशन राजापेटचे वरिष्ठ पोलीस निरीक्षक संदीप चव्हाण यांच्या आदेशाने पोलीस स्टेशन राजापेट हद्दीत गुन्हेगार चेंकींग तसेच हॉटेल, ढाबे, पानटोल्यावर दारु पिण्यास जागा व साहित्य उपलब्ध करून देण्याऱ्यांवर धडक कारवाई करण्यात येत आहे. या अनुषंगाने पोउपनिमिलीटद हिवरे वडिवी स्टाफ सह १५ जून रोजी पेट्रोलिंग करीत असताना खात्रीलायक बातमी

मिळाली की, शंकर नगर, रोडवरील लिंकरीया बिअर ॲण्ड वाईन शॉपचा चालक व मालक विनोद केशवप्रसाद मारलविया हा अवैधरित्या दारु पिण्याऱ्या लोकांना जागा उपलब्ध करून देत आहे. यावरून लिंकरीया बिअर ॲण्ड वाईन शॉपवर धाड टाकली असता एक इसम त्याचे दुकानामध्ये लोकांना बसवून दारु पिण्याकरीता जागा व साहित्य उपलब्ध करीत असताना दिसून आला. त्यामुळे वाईन शॉप चालकास ताब्यात घेतले. त्याचे नाव विनोद केशवप्रसाद मालवीया (४९) वर्षे, रा. शंकर नगर, अमरावती असे आहे. त्याच्याविरुद्ध पो. स्ट. ला कलम ६८ महा. दारुबंदी कायदा अन्वये दाखल करण्यात आला.

कृषी उत्पन्न बाजार समिती ते राजकमल टॉकीज चौक रस्त्याचे काम रखडले

प्रतिनिधी १६ जून

अकोला : मागील पाच महिन्यांपासून भूमिगत गटार योजनेच्या नावाखाली कृषी उत्पन्न बाजार समिती ते राजकमल टॉकिज चौक रस्ता खोदून ठेवला आहे.

दररोजच्या त्रासाला नागरिक कंटाळले आहे. पाऊस सुरू होणार असल्याने त्यापूर्वी काम व्हावे अशी अपेक्षा आहे. विशेष म्हणजे या रस्त्याचे उद्घाटन

◆ येणाऱ्या जाणाऱ्यांना दररोज त्रास, नागरिक त्रासले



करूनही दीड महिने उलटले असूनही ह्या रस्त्यावर अद्याप कुठलेही काम सुरू झाले नाही. त्यामुळे येणाऱ्या जाणाऱ्या नागरिकां सोबतच कृषी उत्पन्न बाजार समिती येथे आपला शेतमाल घेऊन येत असलेल्या शेतकऱ्यांना नाहक त्रास सहन करावा लागत आहे. लोकांना अडचणीच्या वेळी गवळीपुरा भागातून जाण्याशिवाय पर्याय राहत नाही. याकडे देखील लक्ष वेधले जात आहे.

सोनोरी ग्रामपंचायतचा स्मार्ट मीटरला विरोध

प्रतिनिधी १६ जून

मूर्तिजापूर : सर्व गावकऱ्यांनी एकत्र येऊन सोनोरी ग्रामपंचायत मध्ये स्मार्ट मीटरच्या संदर्भात विरोध प्रदर्शन केले. मुख्यमंत्री देवेंद्र फडणवीस बोलतात की गोरगरिबांना स्मार्ट मीटर साठी सक्ती होणार नाही दुसरीकडे वीज वितरण कंपनीचे ठेकेदार गावात फिरून शेतमजूर, शेतकरी यांच्या घरी जबरिने स्मार्ट मीटर लावण्याचे काम करीत आहे. ज्या विद्युत ग्राहकांच्या घरी हजार रुपये येणारा बिल आता पाच हजार रुपये पर्यंत येत असल्याने नागरिकांचा आक्रोश स्मार्ट मीटर संदर्भात सोनोरी गावातून



गावकऱ्यांचा आमरण उपोषणाचा इशारा

सोनोरी ग्रामपंचायत घेणार ठराव

महावितरण कंपनी व ठेकेदाराने स्मार्ट मीटर साठी सक्ती करू नये. गावात मीटर मध्ये कोणताही फॉल्ट नाही मग विनाकारण गोरगरिबांना का त्रास देतात या विषयाला घेऊन आम्ही ठराव घेणार आहोत. नाजेरा परवीन सिकंदर खान, सरपंच गावकरी आमरण उपोषणाला बसणार आतापर्यंत गावात १०० मीटर स्मार्ट लावण्यात आले आहे. ते मीटर एका महिन्याचे आत काढून पूर्वीचेच मीटर लावण्यात यावे अन्यथा गावकरी स्मार्ट मीटरच्या विषय आमरण उपोषण करणार.

अम्मू खान उर्फ अहमद खान, समाज सेवक

दिसून येत आहे.

सामाजिक कार्यकर्ता अम्मू

खान उर्फ अहमद खान, सरपंच नाजेरा परवीन सिकंदर खान,

उपसरपंच भूषण कोकाटे, सदस्य कविता सचिन तायडे,

शेख रियाज, फरिदा बी अब्दुल बासिद, निकिता आकाश वानखडे, उज्वल ठाकरे, फैमिदा बी अलीमुद्दीन, जय श्री बबन डगवाडे, युनुस शा , तसवर खान माजी उपसरपंच शेख जमील, शेख जब्बार वसीमोउद्दीन, रियाज अहमद ,बलवंत इंगळे, नाजूक इंगळे, साहेबराव इंगळे, दिनेश तांबळे ,शंकर रुमाले, गजानन डगवाडे, शेख मधील जावेद खान;शे नदीम ,शे अजरहर, सादिक शा, रशीद शहा, रऊफमौलाना, शेख अजीम शेख अलीम, शेख शकील व इतर गावकरी मंडळी मोठ्या प्रमाणात या विरोध प्रदर्शनामध्ये सहभागी झाली होती.

राखीव वनातील अवैध सागवान वृक्षतोड प्रकरणी आरोपीला अटक

प्रतिनिधी १६ जून

आलेगाव : वनपरिक्षेत्रातर्गत झरंडी नियतक्षेत्रातील राखीव वन क्षेत्रात नियमित गस्तीदरम्यान वनरक्षक यांना कुऱ्हाडीसह सागवान वृक्षांची चौकट घेऊन आरोपी दिसून आले. वनकर्मचारी यांनी आरोपीला ताब्यात घेतले असता आरोपीचे नाव बबन हरिसिंग जाधव रा. वसाली असे आहे तसेच

पुढील तपासादरम्यान संबंधित व्यक्तीच्या राहत्या घराची तपासणी करण्यात आली असता अवैध सागवान वनमाल व सागवान चौकटी आढळून आल्या. सदर मालाबाबत कोणतीही वैध कागदपत्रे सादर



करण्यात आली नाहीत. त्यामुळे वनमाल जप्त करण्यात आला असून संबंधित आरोपीस अटक करण्यात आलेली आहे. या प्रकरणी भारतीय वन अधिनियम, १९२७ मधील लागू तरतुदीनुसार वनगुन्हा नोंद करण्यात आला असून पुढील तपास सुरू आहे. जप्त वनमालाचे मूल्यांकन करण्यात येत आहे. सदर कारवाई श्री.

पवन जाधव वनपरिक्षेत्र अधिकारी (प्रा.) आलेगाव यांचा मार्गदर्शना खाली वनपाल श्री. एन. एम. नाकाडे, वनरक्षक व्ही.जी. बावस्कर , एस. डी. मस्के, ए.पी. देशमुख, एस. सी. कदम, कु.पी. डी. इंगळे, कु.पी. एस. बाभळे, ए. डी. सरदार , पी. एम. डोबळे यांच्या पथकाने यशस्वीरित्या पार पाडली.

खामगाव शहरात अतिक्रमणांवर धडक कारवाई; मुख्य मार्ग मोकळा !

◆ बसस्थानक - जी. एस. कॉलेज मार्गावरील अतिक्रमणे हटवली: वाहतूक कोंडीवर प्रशासनाची कारवाई!

प्रतिनिधी १६ जून

खामगाव: शहरातील वाढती वाहतूक कोंडी आणि पादचाऱ्यांच्या सुरक्षेचा प्रश्न लक्षात घेऊन खामगाव पालिकेने सोमवारी पहाटे मुख्य रस्त्यावरील अतिक्रमणांवर धडक कारवाई केली. बसस्थानक-जी. एस. कॉलेज या अत्यंत वर्दळीच्या मार्गावरील अतिक्रमणे हटवून रस्ता मोकळा करण्यात आला.

नगरपालिकेच्या अतिक्रमण निर्मूलन पथकाने सकाळी लवकर मोहीम सुरू केली. रस्त्याच्या



कडेला उभारण्यात आलेल्या हातगाड्या तसेच पादचारी मार्गावर तात्पुरत्या शेड, जाहिरात फलक,

साहित्य हटवण्यात आले. बसस्थानक ते जी. एस. कॉलेज हा शहरातील प्रमुख वाहतूक मार्ग मानला जातो. अतिक्रमणांमुळे या मार्गावर सातत्याने वाहतूक कोंडी होत होती. या पार्श्वभूमीवर नगरपालिकेने कठोर भूमिका घेत विशेष मोहीम राबवली. या कारवाईदरम्यान कायदा व सुव्यवस्था अबाधित राहावी, यासाठी पोलिस बंदोबस्त तैनात करण्यात आला होता. शहरातील प्रमुख रस्ते अतिक्रमणमुक्त ठेवण्यासाठी अशा मोहिमा नियमितपणे राबविण्यात येणार

इतर मार्गावरील कारवाईची मागणी

मुख्य रस्ता मोकळा झाल्याने वाहनचालक आणि पादचाऱ्यांना मोठा दिलासा मिळाला आहे. शहरातील इतर प्रमुख मार्गावरील अतिक्रमणेही हटवावीत, अशी मागणी नागरिकांकडून करण्यात येत आहे. नियमित कारवाईमुळे वाहतूक व्यवस्था अधिक सुरळीत होईल, अशी अपेक्षाही व्यक्त होत आहे.

काहींनी स्वतः हटविले अतिक्रमण!

नगरपरिषदेच्या अतिक्रमण निर्मूलन मोहिमेपूर्वी संबंधित व्यावसायिकांना नोटीस बजावण्यात आल्या होत्या. प्रशासनाच्या सूचनांना प्रतिसाद देत काही व्यावसायिकांनी स्वतःहून अतिक्रमण काढून घेत सहकार्याची भूमिका घेतली; मात्र नोटीसकडे दुर्लक्ष करणाऱ्यांवर नगरपरिषदेच्या पथकाने यंत्रसामग्रीच्या सहाय्याने कारवाई केली.

असल्याचे प्रशासनाने स्पष्ट केले आहे.

मात्र खात्यात पुरेशी रक्कम नसल्याने संबंधित धनादेश बँकेकडून अनादरित करण्यात आला.

त्यानंतर संस्थेने अॅड. जयंत पाटील यांच्यामार्फत कलम १३८ अंतर्गत कायदेशीर नोटीस बजावली. नोटीस मिळूनही थकीत रकमेची परतफेड न झाल्याने न्यायालयात दावा दाखल करण्यात आला. या प्रकरणाची सुनावणी न्यायिक दंडाधिकारी प्रथम वर्ग, न्यायालय क्रमांक ३, खामगाव येथे झाली

नगरपरिषदेच्या कारवाईविरोधात रोष: दुजाभावाचा आरोप

मुख्य रस्त्यावरील अतिक्रमण हटवण्याच्या कारवाईनंतर काही व्यावसायिक आणि नागरिकांनी नाराजी व्यक्त केली. शहरातील केवळ निवडक भागांमध्येच कारवाई करण्यात येत असून, इतर ठिकाणाच्या अतिक्रमणां कडे प्रशासन जाणीवपूर्वक दुर्लक्ष करत असल्याचा आरोप त्यांनी केला. आता त्यावरही पालिकेकडून कारवाई होते की नाही, याकडे लक्ष लागले आहे.

नोटीसकडे दुर्लक्ष महागात!

अतिक्रमणकर्त्यांना यापूर्वी अनेकदा नोटीस देऊन अतिक्रमणे स्वखर्चाने हटवण्याचे आवाहन करण्यात आले होते; मात्र त्याला अपेक्षित प्रतिसाद न मिळाल्याने नगरपालिकेला प्रत्यक्ष कारवाईचा मार्ग स्वीकारावा लागला. भविष्यात कोणतीही पूर्वसूचना न देता कारवाई करण्यात येईल, असा इशारा प्रशासनाने दिला आहे.

खतांचा काळाबाजार करणाऱ्यांवर कृषी विभागाची करडी नजर !

प्रतिनिधी १६ जून

खामगाव : या वर्षीच्या खरीप हंगामाच्या पार्श्वभूमीवर संभाव्य खत टंचाईची शक्यता लक्षात घेता, खतांचा काळाबाजार करणाऱ्यांवर कृषी विभागाने करडी नजर ठेवली आहे. जिल्ह्यातील कृषी केंद्रांवर नियमित तपासणी करण्यासाठी विशेष पथके नेमण्यात आली असून, ही पथके सातत्याने बाजारपेठेतील व्यवहारांवर लक्ष ठेवत आहेत.

खतांचा काळाबाजार किंवा चढ्या दराने विक्री होऊ नये, यासाठी कृषी विभागाने ही पावले उचलली आहेत. कृषी केंद्रांमध्ये

◆ पथकांकडून कृषी केंद्रांची नियमित तपासणी!

शेतकऱ्यांसाठी तक्रार यंत्रणा सक्रिय !

खतांचा काळाबाजार किंवा चढ्या दराची विक्री आढळल्यास शेतकऱ्यांनी कृषी विभागाशी संपर्क साधावा, असे आवाहन करण्यात आले आहे. तक्रारी मिळाल्यानंतर तात्काळ चौकशी करून दोषींवर कारवाई करण्यात येणार असल्याचे कृषी विभागाने स्पष्ट केले आहे.

माहिती पत्रकांचे प्रदर्शन

खामगाव शहरातील कृषी केंद्रांवर कृषी विभागाच्या वतीने खत व बियाणे विक्रीसंदर्भातील नियम, तसेच तक्रार कशी करावी याबाबत माहिती देणारी माहितीपत्रके लावण्यात आली आहेत.

साठा, विक्री दर आणि परवाना अटीची तपासणी केली जात आहे. नियमांचे उल्लंघन आढळल्यास संबंधितांवर कारवाई केली जाणार असल्याचे

तपासणी पथकांची मोहीम

कृषी विभागाने खरीप हंगामाच्या पार्श्वभूमीवर जिल्ह्यात विशेष तपासणी पथके कार्यान्वित केली आहेत. ही पथके कृषी केंद्रांना भेट देऊन खतांचा साठा, विक्री दर आणि नोंदींची तपासणी करत आहेत. अनियमितता आढळल्यास संबंधित दुकानांवर कारवाई केली जात आहे.

विभागाकडे तक्रार करावी, तक्रारीची गंभीर दखल घेत कारवाई करण्यात येईल, असेही कृषी विभागाने स्पष्ट केले आहे.

सिव्हिल लाइन परिसरात युवकाची आत्महत्या

प्रतिनिधी १६ जून

खामगाव: शहरातील सिव्हिल लाईन परिसरातील केलानगर येथे एका ३२ वर्षीय युवकाने गळफास घेऊन आत्महत्या केल्याची घटना सोमवार, १५ जून रोजी सकाळी उघडकीस आली. या प्रकरणी पोलिसांनी आकस्मिक मृत्यूची नोंद केली असून, या घटनेमुळे परिसरात हळहळ व्यक्त होत आहे.

मिळालेल्या माहितीनुसार, हर्षल बाळकृष्ण कराळे (वय ३२) असे मृत युवकाचे नाव आहे. रविवारी रात्री त्याने घरातील लोखंडी अँगलला गळफास घेऊन आत्महत्या केल्याचे प्राथमिक तपासात समोर आले आहे. घटनेच्या वेळी त्याचे आई-वडील देवदर्शनासाठी बाहेरगावी गेले

होते. सोमवारी सकाळी शेजाऱ्यांच्या निदर्शनास हा प्रकार आल्यानंतर त्यांनी तत्काळ खामगाव शहर पोलिसांना माहिती दिली.

पोलिसांनी घटनास्थळी धाव घेऊन पंचनामा केला. त्यानंतर आवश्यक कायदेशीर प्रक्रिया पूर्ण करून मृतदेह शवविच्छेदनासाठी खामगाव येथील सामान्य रुग्णालयात पाठविण्यात आला. मृत युवकाच्या परचात आई-वडील, भाऊ, पत्नी, एक मुलगी आणि एक मुलगा असा आप्तपरिवार आहे. आत्महत्येमागील नेमेक कारण अद्याप स्पष्ट झाले नसून, या प्रकरणाचा पुढील तपास खामगाव शहर पोलिस करीत आहेत.

गेल्या काही दिवसांत आत्महत्यांच्या घटना वाढत असल्याने चिंता व्यक्त होत आहे.

प्रतिनिधी १६ जून

शेगांव: १५ जून २०२६ रोजी महाराष्ट्र राज्य परिवहन कृती समितीच्या नेतृत्वाखाली आज शेगांव आगार येथे विविध प्रलंबित मागण्यांकडे शासन आणि प्रशासनाचे लक्ष वेधण्यासाठी घंटानाद आंदोलन करण्यात आले. या आंदोलनामध्ये आगारातील कर्मचारी, विविध संघटनांचे पदाधिकाऱ्यांनी शासनाच्या कामगारविरोधी धोरणांवर नाराजी व्यक्त करत, एसटी कर्मचाऱ्यांनी मोठ्या संख्येने सहभाग नोंदविला. यावेळी कृती समितीच्या पदाधिकाऱ्यांनी शासनाच्या कामगारविरोधी धोरणांवर नाराजी व्यक्त करत, एसटी कर्मचाऱ्यांच्या न्याय्य मागण्या तातडीने पूर्ण करण्याची मागणी केली. अनेक वर्षांपासून प्रलंबित असलेल्या प्रश्नांबाबत प्रशासनाकडून सकारात्मक निर्णय होत नसल्यामुळे कर्मचाऱ्यांमध्ये तीव्र असंतोष निर्माण झाल्याचे यावेळी सांगण्यात आले. आंदोलनादरम्यान उपस्थित



कर्मचाऱ्यांनी उत्स्फूर्तपणे विविध घोषणा देत आपल्या भावना व्यक्त केल्या.

‘कृती समिती जिंदाबाद!’ ‘घेतल्याशिवाय राहत नाही!’ ‘एसटीआमच्या घामाची, नाही कुणाच्या बापाची!’

‘एसटी कर्मचाऱ्यांच्या न्याय्य मागण्या मान्य झाल्याच पाहिजेत!’ अशा घोषणांनी संपूर्ण परिसर दगाणून गेला. कृती समितीच्या प्रतिनिधींनी सांगितले की, एसटी कर्मचाऱ्यांचे प्रश्न केवळ आर्थिक नसून त्यांच्या सन्मान, सुरक्षितता आणि भविष्याशी संबंधित आहेत. कर्मचाऱ्यांच्या हितासाठी शासनाने संवेदनशील भूमिका घेत तातडीने योग्य निर्णय घेणे आवश्यक

असल्याचे मत व्यक्त करण्यात आले. शेगांव आगारात झालेल्या या आंदोलनात सर्व संघटनांचे पदाधिकारी आणि कर्मचारी एकत्र येऊन ‘एकजूट हीच ताकद’ हा संदेश दिला. घंटानाद करून शासनाला जागे करण्याचा हा प्रतीकात्मक प्रयत्न असल्याचे आंदोलनकर्त्यांनी स्पष्ट केले. यावेळी उपस्थित सर्वांनी भविष्यातही कर्मचाऱ्यांच्या हक्कांसाठी एकदिलाने संघर्ष सुरू ठेवण्याचा निर्धार व्यक्त केला. शासनाने सकारात्मक प्रतिसाद न दिल्यास पुढील काळात अधिक तीव्र आंदोलन छेडण्याचा इशाराही देण्यात आला. एसटी कर्मचारी हा महाराष्ट्राच्या जनतेच्या सेवेसाठी अहोरात्र कार्यरत असतो. त्यामुळे

त्याच्या न्याय्य मागण्यांचा सन्मान होणे, ही काळाची गरज आहे. शेगांव आगारातील आजचे घंटानाद आंदोलन हे त्याच संघर्षाचे एक प्रभावी प्रतीक ठरले.

महाराष्ट्र राज्य कृती समितीचा विजय असो. आज शेगाव आगारामध्ये एसटी कामगारांच्या आर्थिक प्रलंबित मागण्यांकरिता घंटा नाद आंदोलन करण्यात आले या आंदोलनामध्ये महेश बुरंगले, अमोल राठोड, भास्कर गोते, दीपक चिकटे, नरेंद्र खंडेराव, अमोल गावंडे, राजेश बिठोळे, मारोती नागे, प्रफुल चव्हाण, जमीर देशमुख, वैभव पाठक, सुभाषनंद इंगळे, मंगेश उईके श्रीकृष्ण बुटे, शेषराव निंबाळकर, वसीम राजा, सुभाष बहाकर, राजगिराम माळी, संतोष दिवनाले, शेख रियाजुद्दीन, प्रकाश परीहार, प्रमोद बुंदे, अमोल पूर्णवे तसेच महिला कर्मचारी शितल लाखे, दर्शना भावकर, सत्यभामा सदार, रूपाली ताथोड व इतर महिला कर्मचारी घंटानाद आंदोलनात उपस्थित होते.

प्रतिनिधी १६ जून

मलकापुर: तालुक्यातील धानोरा (बिताळी) येथील महाराष्ट्र बँकेच्या एटीएममध्ये घुसून एटीएम मशीन फोडण्याचा प्रयत्न करणाऱ्या अज्ञात दोन इसमांविरुद्ध मलकापूर ग्रामीण पोलिस ठाण्यात गुन्हा दाखल करण्यात आला आहे. ही घटना रविवारी (दि. १५ जून) पहाटे ३.३६ ते ३.३८ वाजण्याच्या दरम्यान घडली.

याबाबत बँक व्यवस्थापक महेश कैलास बुरसे (वय २९, व्यवसाय नोकरी. रा. पुसेगाव, ता. सेनागाव, जि. हिंगोली, सध्या रा. गजानन नगरी, मलकापूर) यांनी दिलेल्या फिर्यादीवरून मलकापूर ग्रामीण पोलिस ठाण्यात अज्ञात दोन आरोपींविरुद्ध भारतीय न्याय संहिता (न्) कलम ३०५ (इ), ३२४ (३) व ६२ अन्वये गुन्हा दाखल करण्यात आला आहे.

पोलिसांनी दिलेल्या माहितीनुसार, अज्ञात दोन इसमांनी तोंडाला रुमाल बांधून

हातात लोखंडी रॉड घेऊन धानोरा (बिताळी) येथील महाराष्ट्र बँकेच्या एटीएम केंद्रात प्रवेश केला. त्यानंतर एटीएम मशीन फोडून त्यातील रक्कम चोरण्याचा प्रयत्न करण्यात आला. मात्र त्यांचा हा प्रयत्न अयशस्वी ठरला. दरम्यान आरोपींनी एटीएम मशीनचे नुकसान केल्याचेही फिर्यादीत नमूद करण्यात आले आहे.

या प्रकरणी दाखल झालेल्या तोंडी अहवालावरून मलकापूर ग्रामीण पोलिसांनी गुन्हा नोंदविला असून अज्ञात आरोपींचा शोध घेण्यासाठी तपास सुरू करण्यात आला आहे. गुन्हाचा पुढील तपास ग्रामीण पोलीस निरीक्षक सतीश महल्ले यांच्या आदेशानुसार बिट पोलीस हेड कन्स्टेबल रघुनाथ जाधव करीत आहेत. दरम्यान, एटीएम केंद्रावरील सुरक्षेचा प्रश्न पुन्हा एकदा ऐरणीवर आला असून परिसरातील सीसीटीवी फुटेजच्या आधारे आरोपींचा शोध घेण्याचे काम पोलिसांकडून सुरू आहे.

श्यामल नगरातील महिलांचे उद्या घागर आंदोलन

प्रतिनिधी १६ जून

खामगाव: खामगाव ग्रामीण ग्रामपंचायती अंतर्गत येणाऱ्या श्यामल नगर परिसरात तीव्र पाणीटंचाईची समस्या दिवसेंदिवस गंभीर होत असून, नियमित पाणीपुरवठा होत नसल्याने नागरिकांमध्ये तीव्र संतापाची लाट उसळली आहे. दहा ते बारा दिवसांपर्यंत नळींना पाणी न आल्याने महिलांसह संतप्त नागरिकांनी गटविकास अधिकाऱ्यांची भेट घेऊन निवेदन सादर केले. तातडीने कायमस्वरूपी उपाययोजना न केल्यास १७ जून रोजी पंचायत समिती कार्यालयासमोर घागर आंदोलन छेडण्याचा इशाराही त्यांनी दिला आहे.

श्यामल नगर परिसरात मोठ्या संख्येने शासकीय व निमशासकीय कर्मचारी, निवृत्त कर्मचारी तसेच त्यांचे कुटुंबीय वास्तव्यास आहेत. मात्र गेल्या काही दिवसांपासून पाणीपुरवठा

व्यवस्था पूर्णपणे विस्कळीत झाली असून नागरिकांना पिण्याच्या पाण्यासाठी मोठी कसरत करावी लागत आहे. अनेक कुटुंबांना दहा-बारा दिवसांतपही नळाचे पाणी मिळत नसल्याने त्यांना खासगी टँकरवर अवलंबून राहावे लागत आहे. त्यामुळे अर्थिक भार वाढला असून महिला, ज्येष्ठ नागरिक आणि लहान मुलांचे हाल होत आहेत. परिसरात पुरेशा प्रमाणात जलस्रोत उपलब्ध असतानाही ग्रामपंचायतीच्या नियोजनाच्या अभावामुळे आणि दुर्लक्षामुळे ही परिस्थिती निर्माण झाल्याचा आरोप नागरिकांनी केला आहे. यापूर्वीही ग्रामपंचायत प्रशासनाकडे अनेक वेळा तक्रारी व पाठपुरावा करण्यात आला. मात्र समस्या कायम असल्याने नागरिकांचा संयम अखेर संपला आहे. गटविकास अधिकाऱ्यांना सादर करण्यात आलेल्या निवेदनात नियमित, सुरळीत

व कायमस्वरूपी पाणीपुरवठा सुरू करण्याची मागणी करण्यात आली आहे. मागणीची दखल न घेतल्यास १७ जून रोजी सकाळी ११ वाजता पंचायत समिती कार्यालयासमोर महिलांसह नागरिक घागर आंदोलन करतील, असा स्पष्ट इशारा निवेदनातून देण्यात आला आहे. आंदोलनादरम्यान उद्रवणाऱ्या कोणत्याही परिस्थितीस संबंधित प्रशासन जबाबदार राहील, असेही निवेदनात नमूद करण्यात आले आहे. या निवेदनावर सुवर्णा हिवराळे, शालीग्राम मानकर, राजू राऊत, प्रभा सारोळकार, शारदा राऊत, नंदा तोंडे, निर्मला धानोरे, वंदना सारंग, सुकेशजी वानखेडे, मिरा गवळी, लता ठाकरे, वर्षा नेमाने, उषा सोळंके, प्रतिभा बावस्कार, अभिजीत आसोडे, रंजना चव्हाण, सविता शेगोकार, रुपाली वाकोडे, अमोल कांबळे यांच्यासह अनेक नागरिकांच्या स्वाक्षऱ्या आहेत.

अधिकारी शाळा दत्तक घेणार; विद्यार्थ्यांना सुविधा पुरवणार!

◆ पटसंख्या वाढवण्यासाठी शिक्षण विभागाचा निर्णय !

प्रतिनिधी १६ जून

खामगाव: जिल्ह्यातील शासकीय व स्थानिक स्वराज्य संस्थांच्या शाळांचा दर्जा सुधारण्यासाठी आणि घटती पटसंख्या रोखण्यासाठी शिक्षण विभागाने एक महत्त्वपूर्ण पाऊल उचलले आहे. आता शिक्षण विभागातील वर्ग १ आणि वर्ग २ च्या अधिकाऱ्यांना जिल्ह्यातील शाळा दत्तक घ्याव्या लागणार आहेत. या दत्तक योजनेच्या माध्यमातून शाळांमध्ये भौतिक सुविधांचा विस्तार करणे, विद्यार्थ्यांची गुणवत्ता वाढवणे आणि पटसंख्या वाढवण्याचे उद्दिष्ट ठेवण्यात आले आहे. या योजनेतर्गत दत्तक घेतलेल्या शाळांना अधिकाऱ्यांना वर्षभरात वेळोवेळी भेटी घ्याव्या लागणार असून, तेथील शैक्षणिक व भौतिक स्थितीचा आढावा घेऊन

वेळोवेळी शाळांना भेटी घ्याव्या लागणार!

केवळ कागदावर शाळा दत्तक घेऊन चालणार नाही, तर संबंधित अधिकाऱ्यांना वर्षभरात वेळोवेळी या शाळांना प्रत्यक्ष भेटी घ्याव्या लागतील. भेटीदरम्यान विद्यार्थ्यांची वाचन, लेखन व गणितीय गुणवत्ता तपासणे, शिक्षकांच्या अडचणी समजून घेणे आणि शालेय व्यवस्थापन समितीशी संवाद साधून प्रत्यक्ष मैदानावर काम करावे लागणार आहे.

शिक्षकांना मार्गदर्शन करावे लागणार आहे. बुलढाणा जिल्ह्यात सद्यस्थितीत जिल्हा परिषद आणि स्थानिक स्वराज्य संस्थांच्या शाळा कार्यरत आहेत. या शाळांमध्ये साधारण सव्वालाख विद्यार्थी शिक्षण घेत

पाच वर्षांत जिल्हा परिषद शाळांची पटसंख्या घटली!

गेल्या पाच वर्षांतील आकडेवारीवर नजर टाकल्यास, जिल्हा परिषद आणि स्थानिक संस्थांच्या शाळांमधील विद्यार्थ्यांची पटसंख्या लक्षणीयरीत्या घटल्याचे समोर आले आहे. इंग्रजी माध्यमांचे आकर्षण, सुविधांचा अभाव आणि पालकांचा खासगी शाळांकडे वाढलेला ओढा यामुळे सरकारी शाळांमधील पटसंख्या रोडावत चालली आहे. ही घसरण थांबवणे हे प्रशासनासमोर आव्हान आहे.

आहेत. प्रामुख्याने दुर्गम आणि अतिदुर्गम भागातील गरीब, आदिवासी विद्यार्थ्यांसाठी या शाळा हाच शिक्षणाचा एकमेव आधार आहेत.

दत्तक घेणाऱ्या अधिकाऱ्यांवर केवळ देखरेखीची जबाबदारी नसेल, तर संबंधित शाळेत नवीन शैक्षणिक वर्षात पटसंख्या कशी वाढवता येईल, याचे उद्दिष्ट देखील दिले जाणार आहे. परिसरातील एकही बालक शिक्षणापासून वंचित राहणार नाही आणि गळतीचे प्रमाण शून्य होईल, यावर अधिकाऱ्यांना काम करावे लागेल, हे विशेष.

विविध कृती कार्यक्रम
शाळांमध्ये शिक्षणाची गोडी निर्माण करण्यासाठी आणि विद्यार्थ्यांचा सर्वांगीण विकास साधण्यासाठी वर्षभर विविध कृती कार्यक्रम राबवले जाणार आहेत. यामध्ये प्रगत शैक्षणिक महाराष्ट्रांतर्गत विविध उपक्रम, क्रीडा स्पर्धा, सांस्कृतिक कार्यक्रम यासारख्या उपक्रमांचे नियोजन केले जाईल.